



Australian Government

COVID-19 VACCINATION

امیندواری، شیدې ورکونکي، او د COVID-19 واکسینونه

کومیرناتي (فایزر) او سپایک ویکس (مودرنا) واکسینونه د امیندواری او شیدو ورکونکیو میرمنو او د امیندواری پلان لرونکیو لپاره وړاندیز کیږي. میرمنې کولی شي د امیندواری په هره مرحله کې واکسین ترلاسه کړي.

د COVID-19 څخه د جدي، منفي پایلو خطر د امیندواری میرمنو او د دوی زیریدلي ماشوم لپاره لور دی. امیندواری میرمنې چې COVID-19 ونیسي روغتون ته یې د تگ یا جدي پاملرنې ته یې اړتیا لوره او د خطر کچه یې لوړېږي. د دوی د نه زیریدلي ماشوم د وخت څخه د مخکې د زیریدلو لور چانس لري (د امیندواری 37 اونيو د مخه زیریدنه) او اړتیا لري د پاملرنې لپاره روغتون ته لار شي.

واکسین کول د دې خطرونو د کمولو غوره لار ده. تاسو به د فایزر واکسین دوه دوزونو ته اړتیا ولري کوم چې د دريو څخه تر شپږو اونيو په واکسین کې تر لاسه کړي، یا د مودرنا واکسین دوه دوزونو ته، چې د څلورو څخه تر شپږو اونيو په واکسین کې تر لاسه کړي.

د متحده ایالاتو څخه یوې مطالعې، له 35,000 څخه زیاتو امیندواری میرمنو ښودلې چې د واکسین کولو وروسته ضمني اغیزې دواړه امیندواری او غیر امیندواری میرمنو کې ورته دي. واکسین کول د اختلاطو چانس نه ډیروي لکه د وخت څخه د مخه زیږون، یا د مر ماشوم زیږونه، د امیندواری د عمر په کچه د ماشوم کوچنی او د زیږون نیمگرتیاوي.

لکه څنګه چې د امیندواری میرمنو په اړه د COVID-19 ډاټا ډیریږي، موږ به د خپلو مشورو تازه کولو ته دوام ورکړو.

د امیندواری پرمهال د COVID-19 واکسین د ترلاسه کولو وروسته احتمالي ضمني اغیزې کومې دي؟

د COVID-19 واکسینونو وروسته عامې ضمني اغیزې په لاندې ډول دي:

- تبه
- د مړوند خوږ
- د سر خوږ
- د عضلانو خوږ
- د بندنو خوږ
- ساره توب.

که تاسو د واکسین کولو وروسته دا ضمني اغیزې ولری، تاسو کولی شئ د دې عامو ضمني اغیزو د کمولو لپاره پاراسټامول وخورئ. پاراسټامول د امیندواری په ټولو مرحلو کې خوندي دی.

د ټولې نړۍ څخه مطالعاتو هیڅ ضمني اغیزې د امیندواری میرمنو یا د دوی د ماشومانو لپاره ندې موندلې. په هر صورت، دا امکان لري چې خورا نادر ضمني اغیزې شتون ولري چې ځیړونکیو لاهم ندې موندلې.

ایا د امیندواری پرمهال د COVID-19 واکسین کولو څخه زما د ماشوم لپاره د کومی گتی شتون شته دي؟

امیندواره میرمنې د COVID-19 سره د نا ژوندي زیږون یا د وخت څخه مخکې زیږون لور خطر لري. د دوی د ماشوم د زیږون پرمهال د فشار بشودلو احتمال هم شته دي، یا په روغتون کې د نوي زیږیدلي جدي پاملرنې لپاره درملني ته اړتیا ولري. واکسین کول د دې خطرونو د کمولو لپاره غوره لاره ده.

ساینسي شواهد دا وړاندیز کوي چې د COVID-19 واکسین ترلاسه کولو وروسته د امیندواره میرمنو لخوا رامینځته شوي انټي بادیز کولی شي د پلاستیا څخه تیر شي، په ځانګړي توګه په میرمنو کې چې د امیندواری په لومړیو کې واکسین شوي او چا چې د ماشوم زیږیدو دمخه دواړه دوزونه ترلاسه کړي وي. دا انټي بادیز ممکن ماشوم ته د ژوند لومړیو څو میاشتو لپاره د COVID-19 پر وړاندې یو څه محافظت چمتو کړي.

د شیدو ورکونکیو میرمنو لپاره وړاندیزونه څه دي؟

فایزر او مودرنا د هغو میرمنو لپاره وړاندیز کيږي چې شیدې ورکوي. تاسو کولی شئ د واکسین کولو د مخه یا وروسته شیدې ورکولو ته دوام ورکړئ.

د هغو میرمنو لپاره چې د امیندواری پلان لری، وړاندیزونه څه دي؟

فایزر او مودرنا د هغو میرمنو لپاره هم وړاندیز کيږي چې د امیندواری پلان لري. د امیندواری د مخه واکسین کول پدې معنی دي چې تاسو احتمال لرئ د حمل په جریان کې د COVID-19 پر وړاندې محافظت ولرئ. مهرباني وکړئ په یاد ولرئ چې:

- تاسو اړتیا نلرئ چې د COVID-19 واکسین کیدلو د مخه یا وروسته د امیندواره کیدلو څخه مخنیوی وکړئ.
- واکسین کول په امیندواره کیدلو اغیزه نه کوي.
- تاسو اړتیا نلرئ چې د واکسین کیدو د مخه د امیندواری ازموینه تر سره کړئ.

نور مالومات

د دې موندلو لپاره چې تاسو د COVID-19 واکسین چیرته ترلاسه کولی شئ، د <https://covid.vaccine.healthdirect.gov.au> لیدنه وکړئ.

که تاسو د COVID-19 واکسینونو په اړه پوښتنې لرئ، خپل ډاکټر سره خبرې وکړئ، د health.gov.au/covid19-vaccines-languages ته لارښئ، یا د کورونا ویروس د مرستې کرښې ته په 1800 020 080 زنگ ووهئ.

د ژباړې خدماتو لپاره، 131 450 ته زنگ ووهئ.

